

राष्ट्रीय ग्रामीण आरोग्य अभियानांतर्गत  
महाराष्ट्र आप्तकालीन वैद्यकीय सेवा  
योजनेसाठी (MEMS) सन २०१५-१६ करिता  
सर्वसाधारण योजनेअंतर्गत रु.४०.०० कोटी  
वितरीत करण्याबाबत...

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: सा.आ.वि.-३००११/३६७/२०१५-आ-७  
जी.टी. रुग्णालय आवार, १० वा मजला,  
मंत्रालय, मुंबई - ४०० ००१.  
दिनांक: १६ नोव्हेंबर, २०१५

वाचा :-

- १) शासन निर्णय सार्वजनिक आरोग्य विभाग क्रमांक: इएमएस २०११/प्र.क्र.२२४/आरोग्य ३,  
दि. २८/३/२०१३
- २) शासन परिपत्रक वित्त विभाग क्रमांक: अर्थसं-२०१५/प्र.क्र. ८५/अर्थ-३, दि. १७/४/२०१५
- ३) शासन परिपत्रक, वित्त विभाग, क्र. अर्थसं-२०१५/प्र.क्र.१११/अर्थ-३, दि. ३०/०६/२०१५.
- ४) शासन जापन सार्वजनिक आरोग्य विभाग क्रमांक: अर्थसं-२०१५/प्र.क्र. ११८/अर्थसंकल्प,  
दि. ५/६/२०१५
- ५) शासन निर्णय क्र.साआवि.३००११/३६७/२०१५, आ-७ दि. ११ जून, २०१५
- ६) शासन निर्णय क्र. साआवि.३००११/६८९/२०१५, आ-७ दि. ६ ऑक्टोबर २०१५.
- ७) आयुक्त (कु.क.) तथा संचालक, राष्ट्रीय आरोग्य अभियान यांच्या कार्यालयाचे पत्र  
क्र.एस.एच.एस/ई.एम.एस/२०१५, दि.०७/११/२०१५

प्रस्तावना -

अपघातानंतर अत्यवस्थ आपदग्रस्तास तातडीने वैद्यकीय सेवा मिळावी यासाठी अत्याधुनिक दळणवळण यंत्रणेसह वैद्यकीय उपकरणांनी सुसज्ज अशा रुग्णवाहिकांची सेवा उपलब्ध करून देण्यासाठी राष्ट्रीय आरोग्य अभियानाच्या माध्यमातून केंद्र पुरस्कृत राष्ट्रीय आरोग्य अभियानांतर्गत महाराष्ट्र आप्तकालीन वैद्यकीय सेवा या योजनेच्या खर्चास उपरोक्त दि. २८.०३.२०१३ च्या शासन निर्णयान्वये मान्यता देण्यात आली आहे. सदर योजनेकरिता सन २०१५-१६ च्या उर्वरीत खर्चासाठी निधी वितरीत करण्याबाबत आयुक्त (कु.क.) तथा संचालक, राष्ट्रीय आरोग्य अभियान यांनी उपरोक्त ३) येथील पत्रान्वये विनंती केली आहे. उपरोक्त दि. ११ जून, २०१५ च्या शासन निर्णयान्वये एप्रिल २०१५ च्या खर्चासाठी रु. १८.०० कोटी वितरीत करण्यात आले असून उर्वरीत कालावधीसाठी सदर कार्यक्रमाकरीता सर्वसाधारण योजने अंतर्गत चालू वर्षी मंजूर केलेल्या अर्थसंकल्पिय तरतुदीतून आवश्यक निधी वितरीत करणे आवश्यक

आहे. केंद्र शासनाने सन २०१५-१६ या वर्षासाठी राष्ट्रीय ग्रामीण आरोग्य अभियान योजनेसाठी मंजूर केलेले केंद्र हिस्शाचे एकूण रु. ३९६४५.०० लक्ष अनुदान दि. ६ ऑक्टोबर, २०१५ च्या शासन निर्णयान्वये वितरीत करण्यात आले असून त्यामध्ये Mission Flexipool ( health system strengthening under NRHM ) साठी अनुक्रमे रु. १७८८.०० लक्ष आणि रु.१६०९५.०० लक्ष अनुदानाचा समावेश आहे. सदर Mission Flexipool अंतर्गत महाराष्ट्र आपत्कालीन वैद्यकीय सेवा योजनेस केंद्र शासनाने एकूण रु. १९८९.५० लक्ष च्या प्रस्तावास मंजूरी दिली असून त्यामध्ये केंद्र हिस्सा रु.१४९२.१३ लक्ष आणि राज्य हिस्सा रु. ४९७.३७ लक्ष चा समावेश आहे. उपरोक्त दि. २८/०३/२०१३ च्या शासन निर्णयानुसार सन २०१५-१६ साठी केंद्र व राज्य हिस्शाचे प्रमाण २०:८० असे आहे. सदर महत्वाच्या व संवेदनशील योजनेसाठी केंद्र शासनाकडून मर्यादित स्वरूपात अनुदान प्राप्त होत असल्याने योजनेवरील एकूण खर्चापैकी उर्वरीत सर्व अनुदान राज्य योजनेतून अदा करण्यात येते. यास्तव सदर योजनेस केंद्र शासनाकडून वरील प्रमाणे प्राप्त झालेल्या केंद्र हिस्शाच्या अनुषंगाने राज्य हिस्शाचे अनुदान वितरीत करण्याबाबतचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

#### शासन निर्णय -

राष्ट्रीय आरोग्य अभियानाच्या केंद्र पुरस्कृत राष्ट्रीय ग्रामीण आरोग्य अभियानांतर्गत केंद्र शासनाने Mission Flexipool अंतर्गत महाराष्ट्र आपत्कालीन वैद्यकीय सेवा योजनेस मंजूर केलेल्या केंद्र हिस्शाच्या अनुषंगाने सन २०१५-१६ च्या खर्चासाठी सर्वसाधारण योजनांतर्गत राज्य हिस्शापोटी रु. ४०,००,००,०००/- (रुपये चाळीस कोटी फक्त) वितरीत करण्यास मंजूरी देण्यात येत आहे.

२. शासन परीपत्रक वित्त विभाग क्र. अर्थसं-२०१५/प्र.क्र.८५/अर्थ, दि. १७.०४.२०१५ सोबतच्या परीशिष्टामधील अनु. क्र. ९ मध्ये नमूद केलेल्या अटी व शर्तीची पूर्तता होत असल्याचे प्रमाणित करण्यात येत आहे. सदर प्रस्तावाशी संबंधित लेखाशिर्षाखाली ३ महिन्यापूर्वी वितरीत केलेल्या निधीचे उपयोगिता प्रमाणपत्र आयुक्त (कु.क.) तथा संचालक, राष्ट्रीय आरोग्य अभियान यांच्या कार्यालयाने सादर केले असून. या पुर्वी वितरीत केलेल्या निधीच्या अनुषंगाने राज्य आरोग्य सोसायटीचे लेखा परिक्षण झालेले नसल्यामुळे लेखा परिक्षण/महालेखापाल यांचे आक्षेप उपलब्ध नाहीत. सदर प्रस्तावावरील वितरीत करण्यात येणारा निधी पुरवठादाराच्या खात्यात थेट जमा होणार आहे. सदर प्रस्तावात वस्तू खरेदी प्रस्ताव तसेच भांडवली वस्तू खरेदीचा समावेश नाही. सदर कार्यक्रमाच्या संबंधित लेखाशिर्षाखाली एक वर्ष जुने संक्षिप्त देयक प्रलंबित नाही. शासनाच्या धोरणानुसार सदर प्रस्तावावरील निधी राज्य आरोग्य सोसायटीच्या स्वतंत्र बँक खात्यात जमा करून खर्च करण्यात येणार आहे असे प्रमाणित करण्यात येत आहे.

३. सदर प्रस्तावावरील खर्च मागणी क्र.आर - १, २२१० - वैद्यकीय सेवा व सार्वजनिक आरोग्य, ०६ - आरोग्य सेवा, ८०० - इतर खर्च, केंद्र पुरस्कृत योजना, (१५) राष्ट्रीय ग्रामीण आरोग्य अभियान, ३१ सहाय्यक अनुदान (२२१० ५२४६), या मुख्य लेखा शिर्षाखाली खर्ची टाकण्यात यावा आणि सन २०१५ -१६ या वित्तीय वर्षासाठी मंजूर केलेल्या अर्थसंकल्पिय तरतूदीतून भागविण्यात यावा.
४. सदर अनुदानासाठी प्रशासकीय अधिकारी, आरोग्य सेवा संचालनालय, मुंबई यांना आहरण व संवितरण अधिकारी म्हणून घोषित करण्यात येत आहे. सदर रकमेचे देयक त्यांनी कोषागारात सादर करून विहित केलेल्या बाबीवर खर्च करण्यासाठी सदर रक्कम आयुक्त (कु.क.) तथा संचालक, राष्ट्रीय आरोग्य अभियान यांच्याकडे सुपूर्द करावी. यासाठी सहसंचालक (अर्थ व प्रशासन), आरोग्य सेवा पुणे यांना "नियंत्रक अधिकारी" म्हणून घोषित करण्यात येत आहे.
५. सदर शासन निर्णय, वित्त विभागाचे शासन परिपत्रक क्रमांक: अर्थसं-२०१५/प्र.क्र. ८५/अर्थ-३, दि. १७/४/२०१५ आणि क्र. अर्थसं-२०१५/प्र.क्र.१११/अर्थ-३, दि. ३०/०६/२०१५. मधील तरतूदीनुसार निर्गमित करण्यात येत आहे.
६. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९०७१०३३४८९०१७ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.
६. महाराष्ट्राचे राज्यपाल यांच्या आदेशानुसार व नावाने.

(मनोहर ठोंबरे)

अवर सचिव, महाराष्ट्र शासन

प्रत,

१. महालेखापाल, (लेखा व अनुज्ञेयता), महाराष्ट्र -१, मुंबई/महाराष्ट्र-२, नागपूर.
२. महालेखापाल, (लेखा परिक्षा), महाराष्ट्र -१, मुंबई/महाराष्ट्र-२, नागपूर.
३. आयुक्त (कु.क.) तथा संचालक, राष्ट्रीय आरोग्य अभियान, मुंबई.

४. संचालक, आरोग्य सेवा संचालनालय, मुंबई.
५. सहसंचालक (अर्थ व प्रशासन), आरोग्य सेवा, मुंबई.
६. सह संचालक (लेखा व लेखा परिक्षा), आरोग्य सेवा, मुंबई.
७. प्रशासकीय अधिकारी (आहरण व संवितरण अधिकारी), आरोग्य सेवा संचालनालय, मुंबई
८. अधिदान व लेखा अधिकारी, मुंबई.
९. निवासी लेखा परिक्षा अधिकारी, मुंबई.
- १०.नियोजन विभाग, मंत्रालय, मुंबई.
- ११.वित्त विभाग (अर्थसंकल्प), मंत्रालय, मुंबई.
- १२.सार्वजनिक आरोग्य विभाग (अर्थसंकल्प शाखा) मंत्रालय, मुंबई.
- १३.सार्वजनिक आरोग्य विभाग (लेखा शाखा) मंत्रालय, मुंबई.
- १४.निवड नस्ती (आरोग्य-७).